



ଓଡ଼ିଶା ସରକାର

ସୂଚନା ଓ ଲୋକ ସଂପର୍କ ବିଭାଗର
କାର୍ଯ୍ୟାବଳୀ-୨୦୦୭-୦୮

ସୂଚନା ଓ ଲୋକ ସଂପର୍କ ବିଭାଗ

ସୂଚନା ଓ ଲୋକ ସଂପର୍କ ବିଭାଗର

କାର୍ଯ୍ୟାବଳୀ-୨୦୦୭-୦୮

ସୂଚନା ଓ ଲୋକ ସଂପର୍କ ବିଭାଗ ସରକାର ଓ ଜନସାଧାରଣଙ୍କ ମଧ୍ୟରେ ଯୋଗସୂତ୍ର ରକ୍ଷା କରିବାରେ ସହାୟକ ହୋଇଥାଏ । ଏହି ବିଭାଗ କେବଳ ଯେ ସରକାରଙ୍କ ନୀତିନିୟମ ଓ କାର୍ଯ୍ୟକ୍ରମ ସମ୍ପର୍କରେ ଜନସାଧାରଣଙ୍କୁ ଅବଗତ କରାଇଥାଏ, ତା' ନୁହେଁ ପରନ୍ତୁ ସମସ୍ତ ଜନ କଲ୍ୟାଣାଭିମୁଖୀ ଉନ୍ନୟନମୂଳକ କାର୍ଯ୍ୟକ୍ରମ ଓ ପରିକଳ୍ପନାଗୁଡ଼ିକର ସଫଳ କାର୍ଯ୍ୟକାରୀତା ନିମନ୍ତେ ଜନସହଯୋଗ ଆଣିବାରେ ସରକାରଙ୍କୁ ବିଶେଷ ସାହାଯ୍ୟ କରିଥାଏ । ଏହିସବୁ କାର୍ଯ୍ୟକ୍ରମକୁ ଅଧିକ ଲୋକାଭିମୁଖୀ କରିବା ପାଇଁ ତଥା କାର୍ଯ୍ୟକ୍ରମର ସଫଳ ରୂପାୟନ ନିମନ୍ତେ ପ୍ରତ୍ୟେକ ଜିଲ୍ଲା ଏବଂ ଉପଖଣ୍ଡ ସଦର ମହକୁମାରେ ବିଭାଗୀୟ କାର୍ଯ୍ୟାଳୟମାନ ରହିଛି ।

ସାଙ୍ଗଠନିକ ବ୍ୟବସ୍ଥା

ଏହି ବିଭାଗଟି ପ୍ରଥମେ ସ୍ୱରାଷ୍ଟ୍ର ବିଭାଗର ଏକ ଅଂଶ ଭାବେ ପ୍ରତିଷ୍ଠା କରାଯାଇ ସ୍ୱରାଷ୍ଟ୍ର (ଲୋକ ସମ୍ପର୍କ) ବିଭାଗ ନାମରେ ନାମିତ କରାଯାଇଥିଲା । ପରବର୍ତ୍ତୀ ସମୟରେ ୧୯୭୮ ଜୁଲାଇ ୮ ତାରିଖରୁ ଏହା ସ୍ୱରାଷ୍ଟ୍ର ବିଭାଗରୁ ଅଲଗା ହୋଇ ସୂଚନା ଓ ଲୋକ ସଂପର୍କ ବିଭାଗ ନାମରେ ସ୍ୱତନ୍ତ୍ର ଭାବେ କାର୍ଯ୍ୟ କରି ଆସୁଛି । ସମ୍ପ୍ରତି ଏହି ବିଭାଗର ପ୍ରଶାସନିକ ନିୟନ୍ତ୍ରଣାଧୀନରେ ୩୨ ଗୋଟି ପ୍ରଗର ଜିଲ୍ଲା (ଭୁବନେଶ୍ୱର ଓ ରାଉରକେଲା ସମେତ) କାର୍ଯ୍ୟ କରୁଅଛି । ପ୍ରତ୍ୟେକ ଜିଲ୍ଲା ଜଣେ ଲେଖାଏଁ ସୂଚନା ଓ ଲୋକ ସଂପର୍କ ଅଧିକାରୀଙ୍କ ଦ୍ୱାରା ପରିଚାଳିତ ହେଉଛି । ରାଜ୍ୟର ୩ ଗୋଟି ରାଜସ୍ୱ ଜୋନ୍‌ର ସଦର ମହକୁମା ଯଥା- କଟକ, ସମଲପୁର ଓ ବ୍ରହ୍ମପୁରଠାରେ ୩ ଜଣ ଉପନିର୍ଦ୍ଦେଶକଙ୍କୁ ଅବସ୍ଥାପିତ କରାଯାଇଛି । ଏହି ଉପନିର୍ଦ୍ଦେଶକମାନେ ଜିଲ୍ଲା ସୂଚନା ଓ ଲୋକ ସଂପର୍କ ଅଧିକାରୀମାନଙ୍କ କାର୍ଯ୍ୟାବଳୀକୁ ତଦାରଖ କରନ୍ତି ।

ବିଭାଗର ସମୁଦାୟ କର୍ମଚାରୀ ସଂଖ୍ୟା ୯୭୫ । ତନ୍ମଧ୍ୟରୁ ଗ୍ରୁପ୍ 'ଏ' ସ୍ତରର ଅଧିକାରୀ ୨୧ ଏବଂ ଗ୍ରୁପ୍ 'ବି' ର ଅଧିକାରୀ ସଂଖ୍ୟା ୯୫ । ଗ୍ରୁପ୍ 'ସି' ର କର୍ମଚାରୀ ସଂଖ୍ୟା ୪୯୫ ଏବଂ ଗ୍ରୁପ୍ 'ଡି' ର କର୍ମଚାରୀ ସଂଖ୍ୟା ୩୬୪ ଅଟେ ।

ଏହି ବିଭାଗ ନିମନ୍ତେ ୨୦୦୮-୨୦୦୯ ଆର୍ଥିକ ବର୍ଷ ପାଇଁ ଯୋଜନା ବାବଦରେ ୬୦୦୦୦ ଏବଂ ଅଣଯୋଜନା ବାବଦରେ ୧୬୮୫୩୫ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ପ୍ରକାଶନ

ଜନସଚେତନତା ସୃଷ୍ଟି କରିବା ପାଇଁ ବିଭାଗ ପକ୍ଷରୁ ଦୁଇଟି ମାସିକ ପତ୍ରିକା ଯଥା- ଉତ୍କଳ ପ୍ରସଙ୍ଗ ଓଡ଼ିଆ ଭାଷାରେ ଏବଂ ଓଡ଼ିଶା ରିଭ୍ୟୁ ଇଂରାଜୀ ଭାଷାରେ ପ୍ରକାଶିତ ହେଉଛି । ଏଥିରେ ସରକାରଙ୍କ ବିଭିନ୍ନ ଉନ୍ନୟନମୂଳକ କାର୍ଯ୍ୟକ୍ରମ ସମ୍ପର୍କରେ ଲେଖା ସମେତ ଓଡ଼ିଶାର କଳା, ସଂସ୍କୃତି, ବ୍ୟବସାୟ ଏବଂ ବାଣିଜ୍ୟ, ବିଜ୍ଞାନ ଓ କାରିଗରୀ ସମ୍ପର୍କରେ ଲେଖାମାନ ମଧ୍ୟ ପ୍ରକାଶିତ ହୋଇଥାଏ । ଏତଦ୍‌ବ୍ୟତୀତ ବିଶିଷ୍ଟ ବ୍ୟକ୍ତିମାନଙ୍କର ଜନ୍ମ ଓ ମୃତ୍ୟୁ ବାର୍ଷିକୀ ଉତ୍ସବ ତଥା ଅନ୍ୟାନ୍ୟ ଉତ୍ସବ ପାଳନ ଅବସରରେ ବିଭାଗ ପକ୍ଷରୁ କ୍ଷୁଦ୍ରପୁସ୍ତିକା, ଫୋଲଡର, ପ୍ରାଚୀନପତ୍ର ଆଦି ଉତ୍ତମ ଇଂରାଜୀ ଓ ଓଡ଼ିଆ ଭାଷାରେ ଛପା ଯାଇଥାଏ । ଏଥି ସମେତ ଫିଚର ଆର୍ଟିକଲଗୁଡ଼ିକର ଅନୁବାଦ ଏବଂ ସଂକଳନ ମଧ୍ୟ ଏହି ବିଭାଗ ପକ୍ଷରୁ କରାଯାଇଥାଏ । ୨୦୦୭-୦୮ ବର୍ଷରେ ଏହିଭଳି ୨୯ ଗୋଟି ଦିବସ ପାଳନ ଅବସରରେ ବିଭାଗ ପକ୍ଷରୁ ନିମ୍ନଲିଖିତ ପୁସ୍ତିକା ପ୍ରକାଶିତ ହୋଇଥିଲା ।

୧. ସ୍ୱତନ୍ତ୍ର ଉତ୍କଳ ଦିବସ (ଓଡ଼ିଆ ଫୋଲଡର)
୨. ନୂଆ ରାଜଧାନୀ ଭୁବନେଶ୍ୱର (ଓଡ଼ିଆ କ୍ଷୁଦ୍ର ପୁସ୍ତିକା)
୩. ଶହୀଦ ରଘୁ-ଦିବାକର (ଓଡ଼ିଆ ଫୋଲଡର)
୪. ଡଃ ବି. ଆର. ଆୟେଦକର (ଓଡ଼ିଆ ଫୋଲଡର)
୫. ମହାରାଜା କୃଷ୍ଣଚନ୍ଦ୍ର ଗଜପତି (ଓଡ଼ିଆ ଫୋଲଡର)
୬. ଉତ୍କଳଗୌରବ ମଧୁସୂଦନ ଦାସ (ଓଡ଼ିଆ ଫୋଲଡର)
୭. ବିପ୍ଳବୀ ଧରଣୀଧର ଭୂୟାଁ (ଓଡ଼ିଆ ଫୋଲଡର)
୮. ଶ୍ରୀ ଜୟଦେବ (ଓଡ଼ିଆ କ୍ଷୁଦ୍ର ପୁସ୍ତିକା)
୯. ଶ୍ରୀଜଗନ୍ନାଥ ପୁରୀ- ରଥଯାତ୍ରା-୨୦୦୭- ସୂଚନା ପୁସ୍ତିକା (ଉତ୍କଳ ଇଂରାଜୀ ଏବଂ ଓଡ଼ିଆ ଭାଷାରେ)
୧୦. ଓଡ଼ିଆ ଶ୍ରୀଜଗନ୍ନାଥ ଭଜନ ପୁସ୍ତିକା
୧୧. ରଥଯାତ୍ରା-ପୁରୀ-୨୦୦୭-କ'ଣ କରିବା ଉଚିତ୍ , କ'ଣ ନକରିବା ଉଚିତ (ଓଡ଼ିଆ ଏବଂ ଇଂରାଜୀ ପ୍ରଚାର ପତ୍ର)
୧୨. ଶ୍ରୀ ଶ୍ରୀ ବଳଦେବ ଜୀଉ ରଥଯାତ୍ରା- ୨୦୦୭-କେନ୍ଦ୍ରାପଡ଼ା (ଓଡ଼ିଆ କ୍ଷୁଦ୍ର ପୁସ୍ତିକା)

- ୧୩. ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ (ଓଡ଼ିଆ ଫୋଲଡର)
- ୧୪. ଶହାଦ ବାଜି ରାଉତ (ଓଡ଼ିଆ ଫୋଲଡର)
- ୧୫. ବିପ୍ଳବୀ ଜୟୀ ରାଜଗୁରୁ (ଓଡ଼ିଆ ଫୋଲଡର)
- ୧୬. ଶହାଦ ବିସ୍ୱାମିତ୍ରା (ଓଡ଼ିଆ ଫୋଲଡର)
- ୧୭. ବିଶ୍ୱ ବାଣିଜ୍ୟ ମେଳା, ନୂଆଦିଲ୍ଲୀ ଅବସରରେ- ଓଡ଼ିଶା : ହେରାଲଡ଼ିଂ ଏ ନିଉ ଏରା ଅଫ୍ ପ୍ରସ୍ ପରିଚି । (ଇଂରାଜୀ ଫୋଲଡର)
- ୧୮. ଶହାଦ ଲକ୍ଷ୍ମଣ ନାଏକ ଜୟନ୍ତୀ (ଓଡ଼ିଆ ଫୋଲଡର)
- ୧୯. ଉତ୍କଳକେଶରୀ ଡଃ ହରେକୃଷ୍ଣ ମହତାବ (ଓଡ଼ିଆ ଫୋଲଡର)
- ୨୦. ମହାନ ଜନନାୟକ ନବକୃଷ୍ଣ ଚୌଧୁରୀ (ଓଡ଼ିଆ ଫୋଲଡର)
- ୨୧. ମହାରାଜା ଶ୍ରୀରାମଚନ୍ଦ୍ର ଭଞ୍ଜଦେଓ (ଓଡ଼ିଆ ଫୋଲଡର)
- ୨୨. ବିପ୍ଳବୀ ଚନ୍ଦନ ହଜୁରୀ (ଓଡ଼ିଆ ଫୋଲଡର)
- ୨୩. ବୀର ସୁରେନ୍ଦ୍ର ସାଏ (ଓଡ଼ିଆ ଫୋଲଡର)
- ୨୪. ନେତାଜୀ ସୁଭାଷ ଚନ୍ଦ୍ର ବୋଷ (ଓଡ଼ିଆ ଫୋଲଡର)
- ୨୫. ବକ୍ସି ଜଗବନ୍ଧୁ (ଓଡ଼ିଆ ଫୋଲଡର)
- ୨୬. ବିଜୁ ପଟ୍ଟନାୟକ (ଓଡ଼ିଆ ଫୋଲଡର)
- ୨୭. ଜୟପ୍ରକାଶ ନାରାୟଣ (ଓଡ଼ିଆ ଫୋଲଡର)
- ୨୮. ସୂଚନା ଓ ଲୋକ ସଂପର୍କ ବିଭାଗର କାର୍ଯ୍ୟାବଳୀ (ଓଡ଼ିଆ ଓ ଇଂରାଜୀ କ୍ଷୁଦ୍ର ପୁସ୍ତିକା)
- ୨୯. ଦୁଇ ପ୍ରଗତି ପଥେ ଓଡ଼ିଶା (ସରକାରଙ୍କ ସଫଳତା) -ଓଡ଼ିଆ କ୍ଷୁଦ୍ର ପୁସ୍ତିକା ଏବଂ ଓଡ଼ିଶା ଅନ୍ ଦ ଟ୍ରାକ୍ ଅଫ୍ ଫାଷ୍ଟ ଡେଭଲପମେଣ୍ଟ (ଇଂରାଜୀ କ୍ଷୁଦ୍ର ପୁସ୍ତିକା)

୨୦୦୮-୦୯ ଆର୍ଥିକ ବର୍ଷ ପାଇଁ ପ୍ରକାଶନ ଶାଖା ନିମନ୍ତେ ୧୦୯୧ ହଜାର ଟଙ୍କାର ବ୍ୟୟା କରାଯାଇଛି ।

ସମ୍ବାଦ ସୂଚନା ଶାଖା

ଏହି ବିଭାଗ ଅଧୀନରେ ରାଜ୍ୟ ସଦର ମହକୁମା କାର୍ଯ୍ୟାଳୟଠାରେ ଏକ ସମ୍ବାଦ ସୂଚନା ଶାଖା କାର୍ଯ୍ୟ କରୁଅଛି । ଏହି ଶାଖାରେ ରାଜ୍ୟ ସରକାରଙ୍କର ସମସ୍ତ ବିଭାଗଗୁଡ଼ିକୁ ୭ ଜଣ ସୂଚନା ଅଧିକାରୀ ଏବଂ ୮ ଜଣ ଅନ୍ୟାନ୍ୟ ଅଧିକାରୀଙ୍କୁ ତାଙ୍କର ନିଜ ଦାୟିତ୍ୱ ସହିତ ବିଭିନ୍ନ ବିଭାଗଗୁଡ଼ିକରେ ସୂଚନା ଅଧିକାରୀଭାବେ କାର୍ଯ୍ୟ କରିବା ପାଇଁ ଅତିରିକ୍ତ ଦାୟିତ୍ୱ ନ୍ୟସ୍ତ କରାଯାଇ ଅଛି । ଅଧିକାରୀମାନେ ସଂପୃକ୍ତ ବିଭାଗରୁ ପ୍ରେସ୍ ବିଜ୍ଞପ୍ତି, ହ୍ୟାଣ୍ଡ ଆଉଟ୍, ବ୍ୟାକ୍ ଗ୍ରାଉଣ୍ଡ ତଥ୍ୟାବଳୀ, ଫିଚର ଆର୍ଟିକଲ୍ ସହିତ ଅନ୍ୟାନ୍ୟ

ଉତ୍ପାଦନ ମୂଳକ କାର୍ଯ୍ୟକ୍ରମ ସମ୍ପର୍କିତ ସମ୍ଭାବ୍ୟ ସଂଗ୍ରହ କରି ବିଭିନ୍ନ ସମ୍ଭାବ୍ୟତା ସଂସ୍ଥା, ଆକାଶବାଣୀ / ଦୂରଦର୍ଶନ ଏବଂ ଅନ୍ୟାନ୍ୟ ଇଲେକଟ୍ରୋନିକ୍ ଗଣମାଧ୍ୟମକୁ ପ୍ରକାଶନ ଏବଂ ପ୍ରସାରଣ ପାଇଁ ଦେଇଥାନ୍ତି । ଏହି ଅଧିକାରୀମାନେ ଜଣେ ଉପ-ନିର୍ଦ୍ଦେଶକ ତଥା ଉପଶାସନ ସଚିବଙ୍କ ପ୍ରତ୍ୟକ୍ଷ ତତ୍ତ୍ଵାବଧାନରେ କାର୍ଯ୍ୟ କରିଥାନ୍ତି । ଏହାବ୍ୟତୀତ ଏହି ବିଭାଗ ପକ୍ଷରୁ ମହାମାନ୍ୟ ରାଜ୍ୟପାଳ ଏବଂ ମାନ୍ୟବର ମୁଖ୍ୟମନ୍ତ୍ରୀଙ୍କ କାର୍ଯ୍ୟାଳୟରେ ଜଣେ ଲେଖାଏଁ ଲୋକ ସଂପର୍କ ଅଧିକାରୀ ଏବଂ ଜଣେ ଲେଖାଏଁ ସହକାରୀ ଲୋକ ସଂପର୍କ ଅଧିକାରୀଙ୍କୁ ଅବସ୍ଥାପିତ କରାଯାଇଛି ।

୨୦୦୭-୦୮ ଆର୍ଥିକ ବର୍ଷରେ ଏହି ବିଭାଗ ପକ୍ଷରୁ ୮୭୧ଟି ପ୍ରେସ୍ ହ୍ୟାଣ୍ଡ ଆଉଟ୍ ଏବଂ ୧୦ଟି ପ୍ରେସ୍ ବିଜ୍ଞପ୍ତି ପ୍ରକାଶିତ ହୋଇଛି । ଏହାବ୍ୟତୀତ ସୂଚନା ଅଧିକାରୀମାନେ ପ୍ରତିଦିନ ମନ୍ତ୍ରୀ, ପ୍ରମୁଖ ଶାସନ ସଚିବ, କମିଶନର ତଥା ଶାସନ ସଚିବ ଏବଂ ଶାସନ ସଚିବଙ୍କ ନିକଟରେ ପ୍ରେସ୍ କ୍ଲିପିଙ୍ଗ ଦାଖଲ କରିଥାନ୍ତି । ଏହି ବର୍ଷରେ ସମୁଦାୟ ୩୦,୨୩୮ ଗୋଟି ପ୍ରେସ୍ କ୍ଲିପିଙ୍ଗ ଦାଖଲ କରାଯାଇଛି । ୨୦୦୩-୦୪ ବର୍ଷରେ କର୍ତ୍ତବ୍ୟରତ ସାମ୍ବାଦିକମାନଙ୍କୁ ସ୍ଵୀକୃତି ପ୍ରଦାନ ନିମନ୍ତେ କେତେକ ନିୟମର ସଂଶୋଧନ କରାଯାଇ ୧୯୯୪ ମସିହାରେ ଗଠନ କରାଯାଇଥିବା ଆକ୍ରିଡେସନ୍ କମିଟିକୁ ସରକାରଙ୍କ ରିଜୋଲ୍ୟୁସନ -୨୨୬୯୭ ତା. ୨୩.୦୮.୨୦୦୩ ଅନୁଯାୟୀ ପୁନର୍ଗଠନ କରାଯାଇଛି । ଆଜି ପର୍ଯ୍ୟନ୍ତ ୧୪୦ ଜଣ ରାଜ୍ୟସ୍ତରୀୟ ଏବଂ ୮୫ ଜଣ ଜିଲ୍ଲା, ଉପଖଣ୍ଡ ଓ ବ୍ଲକ୍ ସ୍ତରୀୟ ସାମ୍ବାଦିକଙ୍କୁ ସ୍ଵୀକୃତି ପ୍ରଦାନ କରାଯାଇଛି ।

ସ୍ଵୀକୃତପ୍ରାପ୍ତ ସାମ୍ବାଦିକମାନଙ୍କୁ ରେଲରେ ଯିବା ଆସିବା ନିମନ୍ତେ ରିହାତି ବ୍ୟବସ୍ଥା ସହିତ ଅନ୍ୟାନ୍ୟ ସୁବିଧା ସୁଯୋଗ ଯୋଗାଇ ଦିଆଯାଉଛି । ବିଭିନ୍ନ ଗୁରୁତ୍ଵପୂର୍ଣ୍ଣ ଘଟଣା, ସଭାସମିତି ଓ ଉତ୍ସବ ଯଥା- ରଥଯାତ୍ରା , କୋଣାର୍କ ଉତ୍ସବ, ବେଳାଭୂମି ମହୋତ୍ସବ ଏବଂ ପ୍ରାକୃତିକ ବିପର୍ଯ୍ୟୟ ସଂଘଟିତ ସ୍ଥାନମାନଙ୍କୁ ସାମ୍ବାଦିକମାନଙ୍କ ପରିଦର୍ଶନ ନିମନ୍ତେ ଏହି ବିଭାଗ ପକ୍ଷରୁ ଯାତାୟତର ବ୍ୟବସ୍ଥା କରାଯାଇଥାଏ ।

ସୂଚନା ଓ ଲୋକ ସଂପର୍କ ବିଭାଗ ମନ୍ତ୍ରୀଙ୍କ ଅଧିକାରୀଙ୍କୁ ଗୋଟିଏ ଇଣ୍ଟର ମିଡିଆ ପ୍ରଚାର ସମନ୍ୱୟ କମିଟି ଗଠନ କରାଯାଇଛି ।

ପ୍ରାକୃତିକ ଦୁର୍ବିପାକ ସମୟରେ ସୂଚନା ଜାଣିବା ପାଇଁ ଲକ୍ଷ୍ମକ ବ୍ୟକ୍ତିମାନଙ୍କୁ ସୂଚନା ଦେବା ନିମନ୍ତେ ଏହି ବିଭାଗ ପକ୍ଷରୁ ଦିବାରାତ୍ର ନିୟନ୍ତ୍ରଣ କକ୍ଷ ଖୋଲାଯାଇଥାଏ । ଉକ୍ତ ସମ୍ଭାବ୍ୟ ସୂଚନା ଶାଖାର

କାର୍ଯ୍ୟ ତୁଲାଇବା ପାଇଁ ୨୦୦୮-୦୯ ଆର୍ଥିକ ବର୍ଷ ନିମନ୍ତେ ୫୧୯ ହଜାର ଟଙ୍କା ଅଣଯୋଜନା ବାବଦରେ ଏବଂ ଯୋଜନା ବାବଦରେ ୧ ହଜାର ଟଙ୍କା ବ୍ୟୟ ଅଟକଳ କରାଯାଇଛି ।

ଇଲେକ୍ଟ୍ରୋନିକ୍ ଡିସ୍ପେନ୍ସେରୀ

ସୂଚନା ପ୍ରଦାନର ଆଭିମୁଖ୍ୟ ଅନୁଯାୟୀ ଏହି ବିଭାଗ ଏକ ନୂତନ ପଦକ୍ଷେପ ଗ୍ରହଣ କରି ୨୦୦୫ ଏପ୍ରିଲ -୧ ଠାରୁ ଇଲେକ୍ଟ୍ରୋନିକ୍ ଡିସ୍ପେନ୍ସେରୀ ମାଧ୍ୟମରେ ସମ୍ପାଦ ପରିବେଷଣ କରୁଅଛି । ଏହି ଡିସ୍ପେନ୍ସେରୀ ମାଧ୍ୟମରେ ସରକାରୀ ଯୋଜନା, ନୀତି, କାର୍ଯ୍ୟକ୍ରମ, ଗୁରୁତ୍ୱପୂର୍ଣ୍ଣ ଘଟଣାବଳୀ ଏବଂ ଜନସଚେତନ ସମ୍ବଳିତ ବିଭିନ୍ନ ସୂଚନାକୁ ତତ୍କାଳ ପରିବେଷଣ କରାଯାଇଛି । ବର୍ତ୍ତମାନ ଭୁବନେଶ୍ୱରର କ୍ୟାମ୍ପିଗାଲ ଥାନା ପରିସର, ରାଜ୍ୟ ସୂଚନା କେନ୍ଦ୍ର (ଜୟଦେବ ଭବନ) ଏବଂ ଓ.ଏମ୍.ସି. ପରିସରଠାରେ ତିନୋଟି ଇଲେକ୍ଟ୍ରୋନିକ୍ ଡିସ୍ପେନ୍ସେରୀ କାର୍ଯ୍ୟକରୁଅଛି । ୨୦୦୬ ମସିହା ନଭେମ୍ବର ମାସରେ ନୂଆଦିଲ୍ଲୀସ୍ଥିତ ଓଡ଼ିଶାଭବନଠାରେ ଅନ୍ୟ ଏକ ଇଲେକ୍ଟ୍ରୋନିକ୍ ଡିସ୍ପେନ୍ସେରୀ ସ୍ଥାପନ କରାଯାଇଛି । ଏହି ଶାଖା ପାଇଁ ୨୦୦୮-୦୯ ଆର୍ଥିକ ବର୍ଷ ନିମନ୍ତେ ୫୦୦ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ଦୂରଦର୍ଶନ ସମ୍ପାଦ ପ୍ରସାରଣ ଶାଖା

ବିଭାଗୀୟ ଦୂରଦର୍ଶନ ସମ୍ପାଦ ପ୍ରସ୍ତୁତି ଶାଖା ବିଶିଷ୍ଟ ତଥା ଅତିବିଶିଷ୍ଟ ବ୍ୟକ୍ତିବିଶେଷଙ୍କର ଦୈନନ୍ଦିନ ସରକାରୀ / ବେସରକାରୀ କାର୍ଯ୍ୟକ୍ରମଗୁଡ଼ିକର ଭିଡିଓ ଚିତ୍ର ଉତ୍ତୋଳନ କରି ନିୟୁତ ଆଇଟମ୍ ପ୍ରସ୍ତୁତ କରିବା ସଙ୍ଗେ ସଙ୍ଗେ ଗୁରୁତ୍ୱପୂର୍ଣ୍ଣ ଘଟଣାଗୁଡ଼ିକର ଚିତ୍ର ଉତ୍ତୋଳନ କରି ସମ୍ପାଦ କ୍ୟାମ୍ପୁସ୍ ପ୍ରସ୍ତୁତ କରିବା ସହିତ କରକାରଙ୍କର ବିଭିନ୍ନ ଉନ୍ନୟନମୂଳକ କାର୍ଯ୍ୟକ୍ରମର ସଫଳତା ଉପରେ ପ୍ରାମାଣିକ ଚଳଚ୍ଚିତ୍ର ପ୍ରସ୍ତୁତ କରିଥାଏ । ଏଗୁଡ଼ିକ ଦୂରଦର୍ଶନ ସମେତ ବିଭିନ୍ନ ଇଲେକ୍ଟ୍ରୋନିକ୍ସ ଗଣମାଧ୍ୟମ ଜରିଆରେ ପ୍ରସାରିତ କରାଯାଇଥାଏ । ୨୦୦୭-୦୮ ଆର୍ଥିକ ବର୍ଷରେ ଏହା ଶାଖା ପକ୍ଷରୁ ୧୧୬୭ଟି କାର୍ଯ୍ୟକ୍ରମର ଭିଡିଓ ଚିତ୍ର ଉତ୍ତୋଳନ କରାଯାଇଥିଲା । ତନ୍ମଧ୍ୟରୁ ଭୁବନେଶ୍ୱର ଦୂରଦର୍ଶନର ଆଞ୍ଚଳିକ ସମ୍ପାଦ ବୁଲେଟିନ୍ ମାଧ୍ୟମରେ ୧୧୦୪ଟି ତଥା ଜାତୀୟ କାର୍ଯ୍ୟକ୍ରମ ଷ୍ଟେଟ୍ସ ସ୍କାନ ମାଧ୍ୟମରେ ୨୭ଟି କାର୍ଯ୍ୟକ୍ରମ ପ୍ରସାରଣ କରାଯାଇଛି ।

ଏହି ଶାଖା ପାଇଁ ୨୦୦୮-୦୯ ଆର୍ଥିକ ବର୍ଷ ନିମନ୍ତେ ୩୧୧୪ ହଜାର ଟଙ୍କାର ବ୍ୟୟଅଟକଳ କରାଯାଇଛି ।

ଦୂରଦର୍ଶନ ମାଧ୍ୟମରେ ବିକାଶମୂଳକ କାର୍ଯ୍ୟକ୍ରମର ପ୍ରଚାର

ରାଜ୍ୟସରକାରଙ୍କର ବିଭିନ୍ନ ଲୋକାଭିମୁଖୀ ଉନ୍ନୟନମୂଳକ କାର୍ଯ୍ୟକ୍ରମଗୁଡ଼ିକର ସଫଳତା ଏହି କାର୍ଯ୍ୟକ୍ରମ ମାଧ୍ୟମରେ ପ୍ରସାରଣ କରାଯାଇଥାଏ ।

ପ୍ରଥମଥର ପାଇଁ ପ୍ରଚାର ଏବଂ ଜନସଚେତନତା ସୃଷ୍ଟି ଉଦ୍ଦେଶ୍ୟରେ ସୁତନା ଓ ଲୋକ ସଂପର୍କ ବିଭାଗ, ସରକାରଙ୍କର ବିଭିନ୍ନ ସଫଳ କାହାଣୀ ଉପରେ ଆଧାରିତ ଏହି କାର୍ଯ୍ୟକ୍ରମକୁ ପ୍ରସ୍ତୁତ କରିଛି । ଅଦ୍ୟାବଧି ଏହି କାର୍ଯ୍ୟକ୍ରମ ୭୪ ଗୋଟି ଅଧ୍ୟାୟ ମାଧ୍ୟମରେ ପ୍ରସାରଣ କରାଗଲାଣି ଏବଂ ଏହାର ଦର୍ଶକ ସଂଖ୍ୟା ଓଡ଼ିଶାର ଉତ୍ତମ ସହରାଞ୍ଚଳ ଓ ଗ୍ରାମାଞ୍ଚଳକୁ ମିଶାଇ ୩୧ ଲକ୍ଷରୁ ଊର୍ଦ୍ଧ୍ୱ ବୋଲି ଏକ ସର୍ବେକ୍ଷଣରୁ ଜଣାପଡ଼ିଛି । ଏହା ଦୂରଦର୍ଶନର ଡି.ଡି.-୧ ଚାନେଲରେ ପ୍ରତ୍ୟେକ ଶନିବାର ସନ୍ଧ୍ୟା ୩.୧.୧୫ ମିନିଟ୍ରେ ପ୍ରସାରଣ କରାଯାଉଛି । ଏହି କାର୍ଯ୍ୟକ୍ରମ ସମଗ୍ର ଓଡ଼ିଶା, ବିଶେଷକରି ଗ୍ରାମାଞ୍ଚଳ ଲୋକମାନଙ୍କ ମଧ୍ୟରେ ବେଶ୍ ଆଦୃତ ହୋଇପାରିଛି । ଏହି ଶାଖାପାଇଁ ୨୦୦୮-୦୯ ଆର୍ଥିକବର୍ଷ ନିମନ୍ତେ ୧୫୦୦ ହଜାର ଲାକ୍ଷ ବ୍ୟୟ ଅଟକଳ କରାଯାଇଛି ।

ଫଟୋ ସେବା

ଏହି ବିଭାଗର ଫଟୋ ଶାଖାଟି ପ୍ରଚାର କାର୍ଯ୍ୟକ୍ରମକୁ ଆବଶ୍ୟକୀୟ ସହଯୋଗ ପ୍ରଦାନ କରିଥାଏ । ଗୁରୁତ୍ୱପୂର୍ଣ୍ଣ ଘଟଣା ବଳୀର ତଥ୍ୟ ସଂରକ୍ଷଣ ଏହା ମାଧ୍ୟମରେ ହୋଇଥାଏ । ଏହି ଶାଖା ମାଧ୍ୟମରେ ବିଭିନ୍ନ ବିଶିଷ୍ଟ ତଥା ଅତିବିଶିଷ୍ଟ ବ୍ୟକ୍ତି ବିଶେଷଙ୍କର ଦୈନନ୍ଦିନ ସରକାରୀ / ବେସରକାରୀ କାର୍ଯ୍ୟକ୍ରମ, ଅନ୍ୟାନ୍ୟ ଗୁରୁତ୍ୱପୂର୍ଣ୍ଣ ସରକାରୀ କାର୍ଯ୍ୟକ୍ରମଗୁଡ଼ିକର ଫଟୋଚିତ୍ର ଉତ୍ତୋଳନ କରାଯାଇ ବିଭିନ୍ନ ମୁଦ୍ରଣ ମାଧ୍ୟମ ସଂସ୍ଥାକୁ ଯୋଗାଇ ଦିଆଯାଇଥାଏ । ଏତଦ୍ୱ୍ୟତୀତ ବିଭାଗ ପକ୍ଷରୁ ପ୍ରକାଶିତ ପୁସ୍ତିକା, ଫୋଲଡର, ପ୍ରଚରାପତ୍ର ଏବଂ ପ୍ରଦର୍ଶନୀ ପାଇଁ ମଧ୍ୟ ଫଟୋ ଯୋଗାଇ ଦିଆଯାଇଥାଏ ।

ଏହି ଶାଖାକୁ ଆଧୁନିକୀକରଣ କରାଯାଇ ଲକ୍ଷ୍ମରନେଟ୍ ସୁବିଧା ସହ ଡିଜିଟାଲ ବ୍ୟବସ୍ଥା କରାଯାଇଛି । ସଂପ୍ରତି ବିଭିନ୍ନ ଗଣମାଧ୍ୟମ ସଂସ୍ଥାକୁ ଲକ୍ଷ୍ମରନେଟ୍ ମାଧ୍ୟମରେ ଫଟୋଚିତ୍ର ପ୍ରେରଣ କରାଯାଉଛି । ଏହା ବ୍ୟତୀତ ଏକ ସ୍ୱତନ୍ତ୍ର ଷ୍ଟୁଡିଓ ନିମନ୍ତେ ପଦକ୍ଷେପ ଗ୍ରହଣ କରାଯାଇଛି । ଏହି ସମୟ ମଧ୍ୟରେ ମାନୁଆଲ୍ ଏବଂ ଡିଜିଟାଲ ପଦ୍ଧତିରେ ୧୨୬୫ କାର୍ଯ୍ୟକ୍ରମର ଫଟୋଚିତ୍ର ଉତ୍ତୋଳନ କରାଯାଇ ସେଥିରେ ୮୨୭୨ଟି ଫଟୋ ପ୍ରସ୍ତୁତ କରି ଉପରୋକ୍ତ କାର୍ଯ୍ୟ ନିମନ୍ତେ ଯୋଗାଇ ଦିଆଯାଇଛି ।

ଏତଦ୍‌ବ୍ୟତୀତ ୮୧୯ ଗୋଟି ଫଟୋ ବିଭିନ୍ନ ପତ୍ରପତ୍ରିକାରେ ପ୍ରକାଶନ ନିମନ୍ତେ ପଠାଯାଇଛି । ଫଟୋ ଶାଖା ପାଇଁ ୨୦୦୮-୦୯ ଆର୍ଥିକ ବର୍ଷ ନିମନ୍ତେ ୪୨୩ ହଜାର ଟଙ୍କା ବ୍ୟୟ ଅଟକଳ କରାଯାଇଛି ।

ଚଳଚ୍ଚିତ୍ର

ଚଳଚ୍ଚିତ୍ର ହେଉଛି ଗଣ ଯୋଗାଯୋଗର ଏକ ବଳିଷ୍ଠ ମାଧ୍ୟମ । ଏହା ଗ୍ରାମାଞ୍ଚଳରେ ବସବାସ କରୁଥିବା ନିରକ୍ଷର ବ୍ୟକ୍ତିମାନଙ୍କ ପାଖରେ ସରକାରଙ୍କର ବିଭିନ୍ନ ଉନ୍ନୟନ ମୂଳକ କାର୍ଯ୍ୟକ୍ରମର ସଫଳତା ସଂପର୍କିତ ତଥ୍ୟ ପହଞ୍ଚାଇବାରେ ସାହାଯ୍ୟ କରିଥାଏ ।

୨୦୦୭-୦୮ ବର୍ଷ ମଧ୍ୟରେ ବିଭାଗୀୟ ପ୍ରିଭ୍ୟୁ ଥିଏଟରଟିର ମରାମତି କାର୍ଯ୍ୟ ସଂପନ୍ନ ହୋଇଛି । ଏତଦ୍‌ବ୍ୟତୀତ ଉତ୍କଳମଣି ଗୋପବନ୍ଧୁ ଦାସଙ୍କ ଉପରେ ଆଧାରିତ ଏକ ପୂର୍ଣ୍ଣଙ୍ଗ ଚଳଚ୍ଚିତ୍ର ମଧ୍ୟ ପ୍ରସ୍ତୁତ କରାଯାଇଛି । ଦୁଇଗୋଟି ଚଳଚ୍ଚିତ୍ର ତଥା ପ୍ରାମାଣିକ ଚଳଚ୍ଚିତ୍ର ବିଭାଗୀୟ ଚଳଚ୍ଚିତ୍ର ଲାଇଭ୍‌ରେକର୍ଡକୁ ପ୍ରଚାର ଉଦ୍ଦେଶ୍ୟରେ ଯୋଗାଇ ଦିଆଯାଇଛି ଏବଂ ରାଜ୍ୟସ୍ତରୀୟ ଚଳଚ୍ଚିତ୍ର ପୁରସ୍କାର ମନୋନୟନ ନିମନ୍ତେ ୬ ଗୋଟି ଚଳଚ୍ଚିତ୍ରକୁ ବିଭାଗୀୟ ପ୍ରିଭ୍ୟୁ ହଲରେ ପ୍ରଦର୍ଶିତ କରାଯାଇଛି ।

ଏହି ଶାଖା ପାଇଁ ୨୦୦୮-୦୯ ଆର୍ଥିକ ବର୍ଷରେ ଉଭୟ ଅଣଯୋଜନା ଏବଂ ଯୋଜନା ବାବଦରେ ୧୩୮୨ ହଜାର ଟଙ୍କାର ବ୍ୟୟ ଅଟକଳ ବ୍ୟୟ ଅଟକଳ କରାଯାଇଛି ।

ଗୋଷ୍ଠୀ ଦୃଶ୍ୟ ଶାଖା

ଏହି ବିଭାଗରେ ଏକ ଗୋଷ୍ଠୀ ଦୃଶ୍ୟ ଶାଖା କାର୍ଯ୍ୟ କରୁଛି । ବିଭାଗ ପକ୍ଷରୁ ବିଭିନ୍ନ ଅନୁଷ୍ଠାନକୁ ଯୋଗାଇ ଦିଆଯାଇଥିବା ଟେଲିଭିଜନ୍ ସେଟ୍‌ଗୁଡ଼ିକର ମରାମତି ତଥା ରକ୍ଷଣାବେକ୍ଷଣ ଏହି ଶାଖାର ରେଡିଓ ଇନିସ୍ପେକ୍ଟରମାନଙ୍କ ମାଧ୍ୟମରେ କରାଯାଇଥାଏ । ସେମାନେ ମଧ୍ୟ ବିଧାନସଭା ବିବରଣୀ ସହିତ ବିଭିନ୍ନ ଗୁରୁତ୍ୱପୂର୍ଣ୍ଣ କାର୍ଯ୍ୟକ୍ରମର ବିବରଣୀକୁ ରେକର୍ଡିଙ୍ଗ କରିଥାନ୍ତି । ସରକାର ସି.ଭି.ସି.ଏଫ୍. ଜରିଆରେ ରାଜ୍ୟର ବିଭିନ୍ନ ଶିକ୍ଷାନୁଷ୍ଠାନ ଏବଂ ସୂଚନା କେନ୍ଦ୍ରକୁ ୯୭୨ ଗୋଟି ଟି.ଭି. ସେଟ୍ ବିନା ମୂଲ୍ୟରେ ଯୋଗାଇ ଦେଇଛନ୍ତି । ୮୫୭ ଗୋଟି ଟି.ଭି. ସେଟ୍ ବିଭିନ୍ନ ଗ୍ରାମପଞ୍ଚାୟତକୁ ଯୋଗାଇ ଦିଆଯାଇଛି । ଏହି ଟି.ଭି. ସେଟ୍‌ଗୁଡ଼ିକର ଶତକଡ଼ା ୭୫ ଭାଗ ମୂଲ୍ୟ ରାଜ୍ୟ ସରକାର ବହନ କରିଥିବାବେଳେ ଅବଶିଷ୍ଟ ୨୫ ଭାଗ ସଂପୂର୍ଣ୍ଣ ଗ୍ରାମପଞ୍ଚାୟତ ବହନ କରିଥାନ୍ତି । ପର୍ଯ୍ୟାୟକ୍ରମେ ବିଭିନ୍ନ ସୂଚନାକେନ୍ଦ୍ର ତଥା ପାଠାଗାରମାନଙ୍କୁ କଳାଧଳା ଟି.ଭି. ସେଟ୍ ବଦଳରେ ରଙ୍ଗୀନ ଟି.ଭି. ସେଟ୍

ଯୋଗାଇ ଦେବା ଉଦ୍ଦେଶ୍ୟରେ ୨୫୦ ହଜାର ଟଙ୍କାର ବ୍ୟୟ ଅଟକଳ କରାଯାଇଛି । ୨୦୦୮-୦୯ ଆର୍ଥିକ ବର୍ଷ ପାଇଁ ଏହି ଶାଖା ନିମନ୍ତେ ୫୪୮ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ଦୃଶ୍ୟଶ୍ରାବ୍ୟ ପ୍ରଚାର ଶାଖା

ଏହି ବିଭାଗ ଅଧିନରେ ଏକ ଦୃଶ୍ୟଶ୍ରାବ୍ୟ ପ୍ରଚାର ଶାଖା କାର୍ଯ୍ୟ କରୁଛି । ବିଭିନ୍ନ ସ୍ଥାନରେ ଚଳଚ୍ଚିତ୍ର ପ୍ରଦର୍ଶନ କରିବା ସମେତ ସାଧାରଣ ସଭାରେ ଡାକବାଜି ଯନ୍ତ୍ରର ବ୍ୟବସ୍ଥା ଏହି ଶାଖା ପକ୍ଷରୁ କରାଯାଇଥାଏ । ଏହି ଶାଖା ନିମନ୍ତେ ୨୦୦୮-୦୯ ଆର୍ଥିକ ବର୍ଷ ପାଇଁ ଉଭୟ ଅଣଯୋଜନା ଏବଂ ଯୋଜନା ବାବଦରେ ୪୦୧୯ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ରାଜ୍ୟର ବିଶିଷ୍ଟ ବ୍ୟକ୍ତି ଓ ସ୍ଵାଧୀନତା ସଂଗ୍ରାମୀମାନଙ୍କ ବକ୍ତବ୍ୟ/ ସ୍ଵର ସଂରକ୍ଷଣ

ରାଜ୍ୟର ବିଶିଷ୍ଟ ବ୍ୟକ୍ତି, ସ୍ଵାଧୀନତା ସଂଗ୍ରାମୀମାନଙ୍କ ବକ୍ତବ୍ୟ ଓ ସ୍ଵର ସଂରକ୍ଷଣ କରି ରଖିବା ନିମନ୍ତେ ରାଜ୍ୟ ସରକାର ନିଷ୍ପତ୍ତି ନେଇଛନ୍ତି । ଏଥିପାଇଁ ବିଭାଗ ପକ୍ଷରୁ ଆବଶ୍ୟକ ପଦକ୍ଷେପ ଗ୍ରହଣ କରାଯାଇଛି । ୨୦୦୮-୦୯ ଆର୍ଥିକ ବର୍ଷରେ ଏହି କାର୍ଯ୍ୟକ୍ରମ ପାଇଁ ୫୦ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ବିଜ୍ଞାପନ

ଏହି ବିଭାଗ ଦ୍ଵାରା ବିଭିନ୍ନ ସମ୍ବାଦପତ୍ର ଏବଂ ପତ୍ରିକାରେ ସମସ୍ତ ସରକାରୀ ବିଜ୍ଞାପନ ପ୍ରକାଶିତ ହୋଇଥାଏ । ବର୍ଗୀକୃତ ବିଜ୍ଞାପନ ଯଥା: ଟେଣ୍ଡର ନୋଟିସ୍ , କୋଟେସ୍ନକଲ୍ ନୋଟିସ୍ , ନିଯୁକ୍ତି ବିଜ୍ଞାପନ, ଶିକ୍ଷାନୁଷ୍ଠାନଗୁଡ଼ିକରେ ନାମଲେଖା ନିମନ୍ତେ ବିଜ୍ଞାପନ ପ୍ରଭୃତି ଏହି ବିଭାଗ ପକ୍ଷରୁ ସର୍ବସାଧାରଣଙ୍କ ଗୋଚରାର୍ଥେ ବିଭିନ୍ନ ସମ୍ବାଦପତ୍ରରେ ପ୍ରକାଶ କରାଯାଏ । ଏହି ବିଭାଗ ଜରିଆରେ ବିଭିନ୍ନ ନିଗମ ଓ ସରକାରଙ୍କ ଦ୍ଵାରା ପରିଚାଳିତ ସଂସ୍ଥାଗୁଡ଼ିକର ଟେଣ୍ଡର ନୋଟିସ୍ ପ୍ରଭୃତି ମଧ୍ୟ ପ୍ରକାଶିତ ହୋଇଥାଏ । ୨୦୦୭-୦୮ ବର୍ଷର ଜାନୁଆରୀ ୨୦୦୮ ସୁଦ୍ଧା ୪୪୦୨ଟି ବର୍ଗୀକୃତ ବିଜ୍ଞାପନ, ୧୧୭୪ଟି ଭୂ-ଅଧିଗ୍ରହଣ ବିଜ୍ଞାପନ ଏବଂ ୨୦୨ଟି ପ୍ରଜ୍ଞାପନ ମୂଳକ ବିଜ୍ଞାପନ ପ୍ରକାଶିତ ହୋଇଛି । ବିଭିନ୍ନ ବିଜ୍ଞାପନ ପ୍ରକାଶନ ବାବଦରେ ୨୦୦୮-୦୯ ଆର୍ଥିକ ବର୍ଷପାଇଁ ଉଭୟ ଅଣଯୋଜନା ଏବଂ ଯୋଜନା ବାବଦରେ ୪୯୦୦୦ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ଗବେଷଣା, ତଥ୍ୟ ସୂଚନା ଓ ପ୍ରଶିକ୍ଷଣ

ବିଭାଗର ଏହି ଶାଖାଟି ସରକାରଙ୍କ ବିଭିନ୍ନ ବିଭାଗରୁ ତଥ୍ୟ ସଂଗ୍ରହ ସହ ଏହାକୁ ଭବିଷ୍ୟତରେ ଉପଯୋଗ ପାଇଁ ସଂରକ୍ଷଣ କରି ରଖୁଥାଏ । ଏହି ଶାଖା ମଧ୍ୟ ବିଭିନ୍ନ ସମ୍ବାଦପତ୍ରରୁ ଗୁରୁତ୍ୱପୂର୍ଣ୍ଣ ସମ୍ବାଦ, ଗବେଷଣାମୂଳକ ସମ୍ବନ୍ଧରୁ ମୂଲ୍ୟବାନ ଲେଖା ଏବଂ ସରକାରଙ୍କ ଦ୍ୱାରା ପ୍ରକାଶିତ ସୂଚନା ସମ୍ବନ୍ଧୀୟ ପୁସ୍ତିକାରୁ ମୂଲ୍ୟବାନ ଉପାଦାନଗୁଡ଼ିକ ସଂଗ୍ରହ କରି ଏହାକୁ ସୁରକ୍ଷିତ ରଖେ । ଗବେଷକ, ବିଦ୍ୟାର୍ଥୀ, ଲେଖକ ତଥା ବୁଦ୍ଧିଜୀବୀମାନଙ୍କର ବୌଦ୍ଧିକ ବିକାଶ, ଜ୍ଞାନ ଆହରଣ ଓ ଗବେଷଣା ନିମନ୍ତେ ଏହି ସମସ୍ତ ସଂଗୃହୀତ ତଥ୍ୟଗୁଡ଼ିକୁ ସେମାନଙ୍କୁ ଯୋଗାଇ ଦେଇଥାଏ । ବିଭାଗ ପକ୍ଷରୁ ଉକ୍ତ ଶାଖାରେ ବିଭିନ୍ନ ପୁସ୍ତକ ସମ୍ବଳିତ ଏକ ପାଠାଗାର ଅଛି । ଯେଉଁଥିରେ କି ବହୁ ସଂଖ୍ୟକ ପୁସ୍ତକ, ମାନଚିତ୍ର, ଫିଟର ଓ ପ୍ରଚାର ପୁସ୍ତିକାଗୁଡ଼ିକୁ ସଂରକ୍ଷଣ କରି ରଖାଯାଇଛି । ବିଭାଗର ସୂଚନା ଅଧିକାରୀମାନଙ୍କ ସୂଚନା ଆବଶ୍ୟକତା ଓ ଅନ୍ୟାନ୍ୟ ଉପାଦେୟ କାର୍ଯ୍ୟ ନିମନ୍ତେ ଏହି ଶାଖା ଲେଖା ଯୋଗାଇ ଦେଇଥାଏ । ଗତବର୍ଷ ପରି ଏହି ଶାଖା ମାଧ୍ୟମରେ “ଓଡ଼ିଶା ରେଫରେନ୍ସ ଆନୁଆଲ୍-୨୦୦୬” ପୁସ୍ତକଟି ପ୍ରକାଶିତ ହୋଇଛି । ଏହିବର୍ଷ ୪୮ ଜଣ ଜିଲ୍ଲା ସୂଚନା ଓ ଲୋକ ସଂପର୍କ ଅଧିକାରୀ ଓ ବରିଷ୍ଠ ଅଧିକାରୀ ଏବଂ ୩୬ ଜଣ ଉପଖଣ୍ଡ ସୂଚନା ଓ ଲୋକ ସଂପର୍କ ଅଧିକାରୀଙ୍କୁ ଆଇ.ଆଇ.ଏମ୍.ଏ.ସି., ଡେଙ୍କାନାଳକୁ ପ୍ରଶିକ୍ଷଣ ନିମନ୍ତେ ପଠାଯାଇଛି ଓ କମ୍ପ୍ୟୁଟର ଡାଲିମ୍ ପ୍ରଦାନ କରାଯାଇଛି ।

୨୦୦୮-୦୯ ଆର୍ଥିକ ବର୍ଷ ପାଇଁ ଗବେଷଣା, ତଥ୍ୟ ସୂଚନା ଓ ପ୍ରଶିକ୍ଷଣ ଶାଖା ନିମନ୍ତେ ମୋଟ ୨୭୫ ହଜାର ଟଙ୍କା ବ୍ୟୟ ଅଟକଳ କରାଯାଇଛି ।

ଓଡ଼ିଆ ଅନୁବାଦକଙ୍କ ଶାଖା

ଓଡ଼ିଆ ସମ୍ବାଦପତ୍ରମାନଙ୍କରେ ପ୍ରକାଶିତ ହୋଇଥିବା ସମ୍ବାଦ, ମତାମତ ଏବଂ ପ୍ରତିକ୍ରିୟା ସଂପର୍କରେ ମହାମାନ୍ୟ ରାଜ୍ୟପାଳ, ମାନ୍ୟବର ମୁଖ୍ୟମନ୍ତ୍ରୀ ଏବଂ ମୁଖ୍ୟ ଶାସନ ସଚିବ, ଶାସନ ସଚିବ ତଥା ସ୍ୱତନ୍ତ୍ର ଶାସନ ସଚିବମାନଙ୍କ ନିକଟକୁ ଇଂରାଜୀରେ ସୂଚନା ପ୍ରଦାନ କରିବା ଓଡ଼ିଶା ସରକାରଙ୍କ ଓଡ଼ିଆ ଅନୁବାଦ ଶାଖାର ପ୍ରଧାନ କାର୍ଯ୍ୟ । ଏବେ ଏହି କାର୍ଯ୍ୟାଳୟ ପରିସର ବୃଦ୍ଧି କରାଯାଇ ମାନ୍ୟବର ମୁଖ୍ୟମନ୍ତ୍ରୀଙ୍କ ଅବଗତି ନିମନ୍ତେ ପ୍ରତ୍ୟହ ଇଣ୍ଟରନେଟ୍‌ରୁ ସମ୍ବାଦ-ସୂଚନା ପ୍ରେରଣ କରାଯିବା ସଙ୍ଗେ ସଙ୍ଗେ ବିଭିନ୍ନ ସମ୍ବାଦ-ହ୍ୟାଣ୍ଡ-ଆଉଟ୍ ଓଡ଼ିଶା ସରକାରଙ୍କ ୱେବ୍‌ସାଇଟ୍‌ରେ ପ୍ରସାର କରିବା ଦାୟିତ୍ୱ ଦିଆଯାଇଛି । ୨୦୦୭-୦୮ ବର୍ଷରେ ୨୮୨୦ ସଂଖ୍ୟକ ‘ପ୍ରେସ୍ ରାଉଣ୍ଡ-ଅପ୍’ ନିର୍ଗମନ କରାଯାଇଛି ।

ସୂଚନା କେନ୍ଦ୍ର ତଥା ପାଠାଗାର

ବିଭାଗ ଅଧୀନରେ ବିଭିନ୍ନ ପୌରାଞ୍ଚଳ ତଥା ଗ୍ରାମାଞ୍ଚଳରେ କାର୍ଯ୍ୟରତ ଥିବା ସୂଚନା କେନ୍ଦ୍ର ତଥା ପାଠାଗାରଗୁଡ଼ିକ ସୂଚନା ପ୍ରଦାନ ତଥା ସମାଜରେ ବୁଦ୍ଧିଜୀବୀମାନଙ୍କ ଚାହିଦା ମେଣ୍ଟାଇବାରେ ଗୁରୁତ୍ୱପୂର୍ଣ୍ଣ ଭୂମିକା ଗ୍ରହଣ କରିଥାଏ । ଏସବୁ ସୂଚନା କେନ୍ଦ୍ର ଓ ପାଠାଗାରମାନଙ୍କରେ ପାଠକମାନଙ୍କ ନିମନ୍ତେ ବିଭିନ୍ନ ବହି, ପତ୍ରପତ୍ରିକା, ସମ୍ବାଦପତ୍ର ତଥା ଅନ୍ୟାନ୍ୟ ସୂଚନା ପୁସ୍ତିକାର ସୁବିଧା ଉବଲକ୍ଷ ହୋଇଥାଏ । ଏତଦ୍ୱ୍ୟତୀତ ଟି.ଭି. ଏବଂ ରେଡିଓ ସେଟ୍ ମଧ୍ୟ ସୂଚନା କେନ୍ଦ୍ରମାନଙ୍କୁ ଯୋଗାଇ ଦିଆଯାଇଛି । ସଂପ୍ରତି ରାଜ୍ୟ ସଦର ମହକୁମା ଭୁବନେଶ୍ୱର ଏବଂ ନୂଆଦିଲ୍ଲୀ ଓ କୋଲକତାରେ ଗୋଟିଏ ଲେଖାଏଁ ମିଶାଇ ସମୁଦାୟ ୮୫ଟି ସୂଚନା କେନ୍ଦ୍ର ଓ ପାଠାଗାର କାର୍ଯ୍ୟ କରୁଅଛି । ବିଗତ ବର୍ଷ ରାଜ୍ୟ ସୂଚନାକେନ୍ଦ୍ର (ଜୟଦେବ ଭବନ) ର ନବୀକରଣ କରାଯାଇଛି । ଚଳିତ ଆର୍ଥିକ ବର୍ଷରେ ସୂଚନା କେନ୍ଦ୍ର ତଥା ପାଠାଗାର ନିମନ୍ତେ ୪୦୦ ହଜାର ଟଙ୍କାର ନୂତନ ବହି କ୍ରୟ କରାଯିବା ନିମନ୍ତେ ପଦକ୍ଷେପ ନିଆଯାଇଛି । ୨୦୦୮-୦୯ ଆର୍ଥିକ ବର୍ଷରେ ସୂଚନା କେନ୍ଦ୍ର ତଥା ପାଠାଗାରଗୁଡ଼ିକର ଆଧୁନିକୀକରଣ ପାଇଁ ପାଣ୍ଠି ବୃଦ୍ଧି କରିବାକୁ ପଦକ୍ଷେପ ଗ୍ରହଣ କରାଯାଇଛି । ଏସବୁ ପରିଚାଳନା ନିମନ୍ତେ ଆଗାମୀ ୨୦୦୮-୦୯ ଆର୍ଥିକ ବର୍ଷପାଇଁ ୧୨୨୬୯ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ପ୍ରଦର୍ଶନୀ

ସରକାରଙ୍କ ଯୋଜନା, କାର୍ଯ୍ୟକ୍ରମ, ନୀତି ତଥା ସଫଳତା ସଂପର୍କରେ ଜନସଚେତନତା ସୃଷ୍ଟି କରିବା ପାଇଁ ରାଜ୍ୟର ବିଭିନ୍ନ ଗ୍ରାମାଞ୍ଚଳ ତଥା ସହରାଞ୍ଚଳରେ ବିଭାଗ ପକ୍ଷରୁ ପ୍ରଦର୍ଶନୀମାନ ଆୟୋଜନ କରାଯାଇଥାଏ । ଏହି ପ୍ରଦର୍ଶନୀରେ ଓଡ଼ିଶାର କଳା, ସଂସ୍କୃତି, ପରମ୍ପରା, ହସ୍ତତନ୍ତ, ହସ୍ତଶିଳ୍ପ, କୃଷି, ଶିଳ୍ପ ଇତ୍ୟାଦି ବିଷୟ ସମେତ ଇସ୍ତାତ, ଶକ୍ତି ଏବଂ ବନ୍ଦର କ୍ଷେତ୍ରରେ ହୋଇଥିବା ବିଭିନ୍ନ ଉଲ୍ଲେଖଯୋଗ୍ୟ ସଫଳତା ସଂପର୍କିତ ବିଷୟ ମଧ୍ୟ ସ୍ଥାନ ପାଇଥାଏ । ପ୍ରତିବର୍ଷ ନୂଆଦିଲ୍ଲୀରେ ହେଉଥିବା ଭାରତ ଆନ୍ତର୍ଜାତିକ ବାଣିଜ୍ୟ ମେଳାରେ ମଧ୍ୟ ବିଭାଗ ପକ୍ଷରୁ ପ୍ରଦର୍ଶନୀ ମଣ୍ଡପ ଖୋଲାଯାଇଥାଏ । ୨୦୦୭-୦୮ ଆର୍ଥିକ ବର୍ଷରେ ବିଭାଗ ପକ୍ଷରୁ ଆନ୍ତର୍ଜାତିକ ବାଣିଜ୍ୟ ମେଳା, ନୂଆଦିଲ୍ଲୀକୁ ମିଶାଇ ସମୁଦାୟ ୧୩ ଗୋଟି ପ୍ରଦର୍ଶନୀ ଆୟୋଜିତ ହୋଇଛି । ୨୦୦୮-୦୯ ଆର୍ଥିକ ବର୍ଷରେ ପ୍ରଦର୍ଶନୀ ଆୟୋଜନ ନିମନ୍ତେ ୧୦୦୦୦ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ସ୍ୱତନ୍ତ୍ର ଉତ୍ସବ

ଏହି ବିଭାଗ ତରଫରୁ ସ୍ୱଧୀନତା ଦିବସ, ଗାନ୍ଧୀ ଜୟନ୍ତୀ, ସାଧାରଣତନ୍ତ୍ର ଦିବସ, ଓଡ଼ିଶା ଦିବସ, ଜାତୀୟ ପ୍ରେସ୍ ଦିବସ ତଥା ବିଶିଷ୍ଟ ବ୍ୟକ୍ତି ମାନଙ୍କର ଜୟନ୍ତୀ ଓ ଶ୍ରୀକ୍ଷ ଦିବସ ପ୍ରଭୃତି ସ୍ୱତନ୍ତ୍ର ଉତ୍ସବ ରାଜ୍ୟ, ଜିଲ୍ଲା ତଥା ଉପଖଣ୍ଡ ସଦର ମହକୁମାମାନଙ୍କରେ ପାଳନ କରାଯାଇଥାଏ । ୨୦୦୭-୦୭ ଆର୍ଥିକ ବର୍ଷରେ ଏହିଭଳି ୩୩ଟି ସ୍ୱତନ୍ତ୍ର ଉତ୍ସବର ଆୟୋଜନ କରାଯାଇଛି । ନୂଆଦିଲ୍ଲୀଠାରେ ଅନୁଷ୍ଠିତ ହେଉଥିବା ସାଧାରଣତନ୍ତ୍ର ଦିବସ ପ୍ୟାରେଡ୍‌ରେ ବିଭାଗ ପକ୍ଷରୁ ପ୍ରଜ୍ଞାପନ ମେଡ ପ୍ରଦର୍ଶିତ ହୋଇଥିଲା । ଏତଦ୍‌ବ୍ୟତୀତ ପୁରୀ ରଥଯାତ୍ରା ସମୟରେ ସୂଚନା କେନ୍ଦ୍ର ଖୋଲା ଯାଇଥିଲା । ୨୦୦୮-୦୯ ଆର୍ଥିକ ବର୍ଷରେ ସ୍ୱତନ୍ତ୍ର ଉତ୍ସବ ନିମନ୍ତେ ଉତ୍ତମ ଅଣଯୋଜନା ଏବଂ ଯୋଜନା ବାବଦରେ ୪୮୨୧ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

ସଙ୍ଗୀତ ଓ ନାଟକ ସେବା

ଏହା ପ୍ରଚାରର ଏକ ଫଳପ୍ରସୂ ମାଧ୍ୟମ । ସହରାଞ୍ଚଳ ତଥା ଗ୍ରାମାଞ୍ଚଳମାନଙ୍କରେ ସରକାରଙ୍କର ବିଭିନ୍ନ ଯୋଜନା, କାର୍ଯ୍ୟକ୍ରମ ତଥା ନୀତିଗୁଡ଼ିକ ଯଥାଯଥ ପ୍ରଚାର ନିମନ୍ତେ ଏହି ବିଭାଗ ପକ୍ଷରୁ ପାରମ୍ପରିକ ଉପାୟରେ ପାଲା, ଦାସକାଠିଆ, ଘୋଡ଼ାନାଚ, ପଥପ୍ରାନ୍ତ ନାଟକ ଏବଂ ସଙ୍ଗୀତ କାର୍ଯ୍ୟକ୍ରମର ଆୟୋଜନ କରାଯାଇଥାଏ । ୨୦୦୭-୦୮ ବର୍ଷରେ ବିଭାଗ ପକ୍ଷରୁ ରାଜ୍ୟରେ ଏହିଭଳି ୧୫୦୫ଟି କାର୍ଯ୍ୟକ୍ରମ ଆୟୋଜନ କରାଯାଇଛି । ଏତଦ୍‌ବ୍ୟତୀତ ଆନ୍ତଃରାଜ୍ୟ ସାଂସ୍କୃତିକ ବିନିମୟ କାର୍ଯ୍ୟକ୍ରମ ମାଧ୍ୟମରେ ଚଳିତ ବର୍ଷ ଚେନ୍ନାଇଠାରେ ଓଡ଼ିଆ ଚଳଚ୍ଚିତ୍ର ଓ ସାଂସ୍କୃତିକ କାର୍ଯ୍ୟକ୍ରମ ଆୟୋଜନ କରାଯାଇଛି । ଏଥିନିମନ୍ତେ ୨୦୦୮-୦୯ ଆର୍ଥିକ ବର୍ଷପାଇଁ ୨୧୦୦ ହଜାର ଟଙ୍କାର ବ୍ୟୟ ଅଟକଳ କରାଯାଇଛି ।

କମ୍ପ୍ୟୁଟର ପ୍ରଚଳନ ପରିକଳ୍ପନା

ଗଣମାଧ୍ୟମରେ ପ୍ରଚାର କାର୍ଯ୍ୟକ୍ରମକୁ ଅଧିକ କ୍ରିୟାଶୀଳ ଏବଂ ଫଳପ୍ରସୂ କରି ତତ୍‌କ୍ଷଣାତ୍ ସମ୍ବାଦ ପ୍ରେରଣା ନିମନ୍ତେ ବିଭାଗୀୟ ଜିଲ୍ଲା ଲୋକ ସଂପର୍କ କାର୍ଯ୍ୟାଳୟଗୁଡ଼ିକୁ କମ୍ପ୍ୟୁଟରୀକରଣ କରିବା ନିମନ୍ତେ ପଦକ୍ଷେପ ଗ୍ରହଣ କରାଯାଇଛି । ୧୫ଟି ଯଥା- ଅନୁଗୁଳ, ସୁନ୍ଦରଗଡ଼, କଟକ, ଭେଙ୍କାନାଳ, ବ୍ରହ୍ମପୁର (ଛତ୍ରପୁର), ଜଗତସିଂହପୁର, କେନ୍ଦ୍ରାପଡ଼ା, କୋରାପୁଟ, ସମ୍ବଲପୁର, ପୁରୀ, ରାଉରକେଲା, ମୟୂରଭଞ୍ଜ, ବାଲେଶ୍ୱର, ନବରଙ୍ଗପୁର ଏବଂ କେନ୍ଦୁଝର ଜିଲ୍ଲା କାର୍ଯ୍ୟାଳୟକୁ କମ୍ପ୍ୟୁଟର ସୁବିଧା ଯୋଗାଇ ଦିଆଯାଇଛି

। ଏତଦ୍‌ବ୍ୟତୀତ ବିଭାଗୀୟ ମୁଖ୍ୟ କାର୍ଯ୍ୟାଳୟରେ ମଧ୍ୟ କମ୍ପୁଟର ବ୍ୟବସ୍ଥା ପ୍ରଚଳନ ରହିଛି । ଜନସାଧାରଣଙ୍କୁ ସବିଶେଷ ସୂଚନା ଯୋଗାଇ ଦେବା ନିମନ୍ତେ ଏକ କିଓସ୍କ ସ୍ଥାପନ କରାଯାଇଛି । ରାଜ୍ୟ ସୂଚନା ଓ ପ୍ରଯୁକ୍ତି ବିଭାଗର ପୋର୍ଟାଲ ଗୁପ୍ତ ମାଧ୍ୟମରେ ବିଜ୍ଞାପନ ବିଷୟବସ୍ତୁ ଓ ଚେଷ୍ଟର ସମ୍ବନ୍ଧୀୟ କାଗଜପତ୍ର ରାଜ୍ୟ ସରକାରଙ୍କର ୱେବସାଇଟ୍‌କୁ ପଠାଇବା ନିମନ୍ତେ ଏକ ନୂତନ କମ୍ପୁଟର ବ୍ୟବସ୍ଥା କରାଯାଇଛି ।

କଳାହାଣ୍ଡି, ବଲାଙ୍ଗୀର ଜିଲ୍ଲା ଲୋକସଂପର୍କ କାର୍ଯ୍ୟାଳୟ, ଜୟଦେବ ଭବନ ଏବଂ ବିଭାଗର ନିର୍ଗମନ ଶାଖାକୁ କମ୍ପୁଟରୀକରଣ କରାଯିବା ସଙ୍ଗେ ସଙ୍ଗେ ସମସ୍ତ ଉପବିଭାଗକୁ କମ୍ପୁଟର ସୁବିଧା ଯୋଗାଇ ଦିଆଯାଇଛି । ରାଜ୍ୟ ସଚିବାଳୟଠାରେ ସମ୍ପାଦ ସୂଚନା ଶାଖାରେ ସୂଚନା ଅଧିକାରୀମାନଙ୍କର କାର୍ଯ୍ୟକୁ କ୍ରିୟାଶୀଳ କରିବା ଉଦ୍ଦେଶ୍ୟରେ ୩ ଗୋଟି କମ୍ପୁଟର ଯୋଗାଇ ଦିଆଯାଇଛି । ଏହି କମ୍ପୁଟର ପ୍ରଚଳନ ପରିକଳ୍ପନାରେ ୨୦୦୮-୦୯ ଆର୍ଥିକ ବର୍ଷପାଇଁ ୩୫୮୮ ହଜାର ଟଙ୍କାର ବ୍ୟୟଅଟକଳ କରାଯାଇଛି ।

ସୂଚନା ଅଧିକାର

ସୂଚନା ଓ ଲୋକ ସଂପର୍କ ବିଭାଗ ମୁଖ୍ୟତଃ ସୂଚନା ଅଧିକାର ଆଇନ-୨୦୦୫କୁ ଓଡ଼ିଶାରେ କାର୍ଯ୍ୟକାରୀ କରିବାରେ ଗୁରୁଦାୟିତ୍ୱ ବହନ କରିଛନ୍ତି । ଏହି କାର୍ଯ୍ୟକୁ ଆଗେଇନେବା ପାଇଁ ବିଭାଗରେ ଏକ ସୂଚନା ଅଧିକାର କାର୍ଯ୍ୟକାରିଣୀ କକ୍ଷ ଖୋଲାଯାଇଛି । କାର୍ଯ୍ୟକାରୀ ସୂଚନା ପୁସ୍ତିକା, ସଚିବାଳୟର ଅଭ୍ୟର୍ଥନା କେନ୍ଦ୍ରରେ ଏକ କେନ୍ଦ୍ରୀୟ କକ୍ଷ ସ୍ଥାପନ, ଜନସୂଚନା ଅଧିକାରୀ ତଥା ଅଭିଯୋଗ ଶୁଣାଣି ସଂପର୍କିତ ଉଚ୍ଚ କର୍ତ୍ତୃପକ୍ଷଙ୍କ ତାଲିମ୍ ପ୍ରଦାନ, ଓଡ଼ିଶା ସୂଚନା ଆୟୋଗ ଗଠନ ଏବଂ ଓଡ଼ିଶା ସରକାରଙ୍କ ୱେବସାଇଟ୍ ମାଧ୍ୟମରେ ତଥ୍ୟ ପ୍ରଦାନ ଆଦି କାର୍ଯ୍ୟ ସଂପାଦନ ସହ ଓଡ଼ିଶା ସୂଚନା ଅଧିକାର ଆଇନ-୨୦୦୫ ପ୍ରଣୟନ ଅଭୁତପୂର୍ବ ସଫଳତା ଆହରଣ କରାଯାଇଛି । ଉକ୍ତ କାର୍ଯ୍ୟକ୍ରମ ପାଇଁ ୨୦୦୮-୦୯ ଆର୍ଥିକ ବର୍ଷରେ ୩୦,୦୦୦ ହଜାର ଟଙ୍କାର ବ୍ୟୟଅଟକଳ କରାଯାଇଛି ।